

வணக்கம்

ஆகாஷ்வாணி-புதுச்சேரி

மாநிலச் செய்திகள்

வாசிப்பவர்-நாராயணசாமி

தேதி 10.11.2024

நேரம் மாலை 6.10 மணி

---

தலைப்புச் செய்திகள்

சகிப்புத்தன்மை நமது நாகரிகத்தின் நெறிமுறைகளில் ஆழமாகப் பதிந்துள்ளதாக குடியரசுத் துணைத் தலைவர் திரு ஜக்திப் தன்கர் தெரிவித்துள்ளார்.

பழங்குடியினர் நலனில் பாஜக எப்போதும் அக்கறை செலுத்துவதாக பிஜேபி மூத்த தலைவர்களில் ஒருவரும், பிரதமருமான திரு நரேந்திர மோடி தெரிவித்துள்ளார்.

மகராஷ்டிர மாநிலத்தின் முன்னேற்றத்திற்கான தொடர் நடவடிக்கைகளை பிஜேபி மேற்கொள்ளும் என்று பிஜேபி மூத்த தலைவரும் மத்திய உள்துறை அமைச்சருமான திரு அமித்ஷா தெரிவித்துள்ளார்.

தமிழகம், கேரளா மற்றும் புதுச்சேரி பகுதிகளில் இடி மின்னலுடன் கூடிய மழை பெய்ய வாய்ப்புள்ளதாக வானிலை ஆய்வு மையம் தெரிவித்துள்ளது.

சகிப்புத்தன்மை என்பது ஒரு நல்லொழுக்கம் என்றும், இது நமது நாகரிகத்தின் நெறிமுறைகளில் ஆழமாகப் பதிந்துள்ளதாகவும் குடியரசுத் துணைத் தலைவர் திரு ஜக்திப் தன்கர் தெரிவித்துள்ளார். புதுதில்லி விஞ்ஞான் பவனில் இன்று நடைபெற்ற மகாராஜா அக்ரசென் தொழில்நுட்பக் கல்விச் சங்கத்தின் வெள்ளி விழா கொண்டாட்டங்களின் நிறைவு விழாவில் சிறப்பு விருந்தினராக பங்கேற்று உரையாற்றிய அவர், சமூக நல்லிணக்கம் இல்லாமல், மற்ற அனைத்தும் பொருத்தமற்றதாகிவிடும் என்றும், வீட்டில் அமைதி இல்லையென்றால், எவ்வளவு செல்வம் இருந்தாலும், பயனில்லை என்றும் தெரிவித்தார். சமூக நல்லிணக்கம் நமது அணிகலன் என தெரிவித்த திரு தன்கர், இதை நாம் பல நூற்றாண்டுகளாக பார்த்து வருவதாக தெரிவித்தார். மேலும், உரிமைகளுடன் ஒரு குடிமகனாக கடமைகளில் கவனம் செலுத்த வேண்டியதன் அவசியத்தை வலியுறுத்தினார். தன்னைப் பொறுத்தவரை, அரசியல் மற்றும் தனிப்பட்ட நலன்களுக்கு அப்பாற்பட்டு தேசத்தின் நலன் இருப்பதைப் போலவே, மக்களின் ஒவ்வொரு உரிமையும், அடிப்படை உரிமையும் மக்கள் பொறுப்பால் மீறப்படுகிறது என தெரிவித்தார். உரிமைகளை விட கடமைகளுக்கு எப்போதும் முன்னுரிமை அளிக்கப்பட வேண்டும் என்று அவர் வலியுறுத்தினார்.

தன்கர் 2 (14)

-- யாருடைய கருத்தையும், நாம் ஏற்றுக்கொள்ள வேண்டும் என்பது ஒருபோதும் கட்டாயமில்லை என கூறிய அவர், கருத்துக்கள் வேறுபடும், ஆனால் மாறுபட்ட கருத்துக்கள் ஆற்றலின் ஒரு வடிவம் என்றும் தெரிவித்தார். புதிதாக தொடங்கப்பட்டுள்ள உள்ளகப் பயிற்சித் திட்டம் மற்றும் தேசிய கல்விக் கொள்கை ஆகியவற்றைப் பாராட்டிய திரு தன்கர், "நூற்றுக்கணக்கான, ஆயிரக்கணக்கான உள்ளீடுகளைக் கருத்தில் கொண்டு, மூன்று தசாப்தங்களாக தீவிர விவாதங்களுக்குப் பிறகு தேசிய கல்விக் கொள்கை உருவானது. என அவர் தெரிவித்தார். அரசியல், பொருளாதாரம், வளர்ச்சி மற்றும் சமூக நல்லிணக்கத்தின் உந்து சக்தியாக இளைஞர்கள் உள்ளனர் என்று கூறிய திரு தன்கர், கடலிலும், நிலத்திலும், ஆகாயத்திலும், ஆகாயத்திலும் வியக்கத்தக்க வகையில் செயல்படும் பாரதத்தில் இளைஞர்கள் இருப்பதாகவும், கடலில் நீலப் பொருளாதாரம் உள்ளது. இது விண்வெளி பொருளாதாரத்தைப் போலவே வாய்ப்புகளின் காட்சிகளை வழங்குகிறது என்றார்.

மோடி பிரச்சாரம் 1 (15)

பழங்குடியினர் நலனில் பாஜக எப்போதும் அக்கறை செலுத்துவதாக பிஜேபி மூத்த தலைவர்களில் ஒருவரும், பிரதமருமான திரு நரேந்திர மோடி தெரிவித்துள்ளார். ஜார்கண்ட் மாநிலம் பாகாரோவில் உள்ள சந்தன்கியாரி சட்டமன்றத் தொகுதியில் விஜய் சங்கல்ப் அபியான் நிகழ்ச்சியில் உரையாற்றிய அவர், பாஜகவைப் பொறுத்தவரை, பழங்குடியின சகோதர சகோதரிகளின் அபிலாஷைகளும் சுயமரியாதையும் எப்போதும் முதன்மையானது என்றும், கடந்த பத்து ஆண்டுகளில் பிஜேபி அரசு மூன்று லட்சம் கோடி ரூபாய்க்கு மேல் கொடுத்துள்ளது, இது காங்கிரஸை விட நான்கு மடங்கு அதிகம் என்றார்.

மாநிலத்தில் பிஜேபி ஆட்சி அமைந்தவுடன் ஊழல்வாதிகளுக்கு கடுமையான தண்டனை கிடைக்க நடவடிக்கை எடுப்போம் என்றார். மக்களுக்கு உரிமையான பணம் மக்களுக்காக மட்டுமே செலவிடப்படும் என பிரதமர் உறுதிப்பட தெரிவித்தார். உஜ்வாலா யோஜனாவுக்குப் பிறகு, தற்போது ஜார்க்கண்ட் விரைவில் குழாய் மூலம் மலிவான எரிவாயுவைப் பெறும் என்றார்.

மோடி பிரச்சாரம் 2 (7)

கோகோ திதி யோஜனா திட்டத்தைப் பற்றிப் பேசிய பிரதமர் திரு நரேந்திர மோடி, இந்தத் திட்டத்தின் மூலம் பெண்கள் நேரடியாக அவர்களின் கணக்குகளில் பணம் பெறுவார்கள் என்றார். ஜார்க்கண்டில் பூஜ்ஜிய மின்கட்டண திட்டத்தை அறிவித்த அவர், பிரதான் மந்திரி சூர்யாகர் இலவச மின்சாரத் திட்டத்தின் கீழ் சோலார் பேனல்களை நிறுவுவதற்கு, முதலில் அரசாங்கம் 70 முதல் 80 ஆயிரம் ரூபாய் வரை வழங்கும் என்றும், அதன் பிறகு கூடுதல் மின்சாரத்தையும் வாங்கும் என்றும் கூறினார்.

ஜிதேந்திர சிங் (10)

கழிவுகளை அகற்றி விற்பதன் மூலம் அரசு கருவூலத்திற்கு 2021 ம் ஆண்டு முதல் 2 ஆயிரத்து 364 கோடி ரூபாய் கணிசமான வருமானம் வழங்கியுள்ள இந்தியாவின் மிகப் பெரிய சிறப்பு பிரச்சாரம் 4.0 வை பிரதமர் திரு நரேந்திர மோடி இன்று பாராட்டி உள்ளார். கூட்டு முயற்சிகள், நீடித்த முடிவுகளுக்கு வழிவகுப்பதுடன், தூய்மை மற்றும் பொருளாதார விவேகம் ஆகிய இரண்டையும் ஊக்குவிக்கும் என்று மத்திய அமைச்சர் திரு ஜிதேந்திர சிங் வெளியிட்டுள்ள சமூக ஊடக பதிவிற்கு பதிலளிக்கையில் பிரதமர் இவ்வாறு பதிவிட்டுள்ளார். மேலும், திறமையான மேலாண்மை மற்றும் முனைப்பான செயல்பாட்டில் கவனம் செலுத்துவதன் மூலம் இந்த

முயற்சி சிறந்த முடிவுகளை அடைந்துள்ளது என்றும் பாராட்டு தெரிவித்துள்ளார்.

அமித்ஷா (14)

மகராஷ்டிர மாநிலத்தின் முன்னேற்றத்திற்கான தொடர் நடவடிக்கைகளை பிஜேபி மேற்கொள்ளும் என்று பிஜேபி மூத்த தலைவரும் மத்திய உள்துறை அமைச்சருமான திரு அமித்ஷா உறுதிப்படுத்திவிட்டுள்ளார். மகராஷ்டிர மாநில சட்டப் பேரவை தேர்தலை ஒட்டி பிஜேபியின் தேர்தல் அறிக்கையை மும்பையில் அவர் இன்று வெளியிட்டார். நிகழ்ச்சியில் பேசிய திரு அமித் ஷா வரும் 2027 ம் ஆண்டுக்குள் இந்தியாவை உலகின் 3 ஆவது பெரிய பொருளாதார நாடாக உருவெடுக்க செய்ய வேண்டும் என்ற நோக்கில். மத்திய அரசு செயல்பட்டு வருவதாக தெரிவித்தார். இமாச்சல பிரதேசம், தெலங்கானா மற்றும் கர்நாடகா மாநிலங்களில் தேர்தலின் போது அளித்த வாக்குறுதிகளை காங்கிரஸ் நிறைவேற்றவில்லை என்றார். மகராஷ்டிர சட்டப்பேரவைக்கு ஒரே கட்டமாக இம்மாதம் 20 ஆம் தேதி வாக்குப்பதிவு நடைபெற உள்ளது. வாக்கு எண்ணிக்கை 23 ஆம் தேதி நடைபெறும்.

மன்குக் மாண்டவியா (15)

பழங்குடியினர் கவுரவ தினத்தை முன்னிட்டு, மத்திய இளைஞர்கள் விவகாரம் மற்றும் விளையாட்டுத் துறை அமைச்சர் டாக்டர் மன்குக் மாண்டவியா மற்றும் பிற மாநில அமைச்சர்கள் வரும் புதன் கிழமை சத்தீஸ்கரில் உள்ள ஜாஷ்பூரில் 10 ஆயிரத்திற்கும் மேற்பட்ட மை பாரத் இளைஞர் தொண்டர்களுடன் இணைந்து யாத்திரை மேற்கொள்கிறனர். இந்நிகழ்வு பழங்குடியின சுதந்திர போராட்ட வீரரான பகவான் பிர்சா முண்டாவின் பிறந்த நாளை நினைவு கூறும் வகையில் கொண்டாடப்படுகிறது. அவரது மரபு மற்றும் தேசத்தின் வளர்ச்சிக்கு பழங்குடி சமூகங்களின் பங்களிப்பை கவுரவிக்கும் வகையிலும் நாடு முழுவதும் உள்ள பழங்குடி சமூகங்களுக்கு பயனளிக்கும் அரசாங்க திட்டங்களை பற்றிய விழிப்புணர்வை ஏற்படுத்தவும், இந்த யாத்திரை நடைபெற உள்ளது. இந்த யாத்திரை கொமோடோ கிராமத்தில் தொடங்கி, சுமார் 7 கிலோ மீட்டர் தூரம் கொண்ட ரஞ்சித் மைதானத்தில் முடிவடையும். பிரதமர் திரு நரேந்திர மோடியின் அன்னையின் பெயரால் ஒரு மரக் கன்று நடும் முயற்சிக்கு ஏற்ப மரம் நடும் நடவடிக்கையுடன் இந்த யாத்திரை தொடங்கும்.

மனித உரிமைகள் ஆணையம் (16)

தேசிய மனித உரிமைகள் ஆணையம், வெளியுறவு அமைச்சகத்துடன் இணைந்து தேசிய மனித உரிமை நிறுவனங்களின் மூத்த அதிகாரிகளுக்கான 6 நாள் இந்திய தொழில்நுட்பம் மற்றும் பொருளாதார ஒத்துழைப்பு, நிர்வாக திறன் மேம்பாட்டு நிகழ்ச்சியை இன்று முதல் வரும் 16 ஆம் தேதி வரை ஏற்பாடு செய்துள்ளது. இந்நிகழ்ச்சியில் மாலத்தீவு, மங்கோலியா, மியான்மர், நேபாளம், பிலிப்பைன்ஸ், இலங்கை, தாய்லாந்து மற்றும் ஜோர்டன் உள்ளிட்ட 8 நாடுகளை சேர்ந்த தேசிய மனித உரிமை நிறுவனங்கள் கலந்து கொள்கின்றன. இந்நிகழ்ச்சி, பல்வேறு பிராந்தியங்களில் மனித உரிமைகளை மேம்படுத்துதல், பாதுகாத்தல் மற்றும் வலுப்படுத்துவதை நோக்கமாக கொண்டுள்ளது. தேசிய மனித உரிமை ஆணையத்தின் விரிவான இணையதள புகார் மேலாண்மை அமைப்பு, மேம்பட்ட விசாரணை வழிமுறைகள், வளர்ந்து வரும் மனித உரிமை சார்ந்த பிரச்சனைகள் மற்றும் வணிகம், தொழில்நுட்பம் மற்றும் மனித உரிமைகள் மீதான நிலையான வளர்ச்சி உள்ளிட்ட பல்வேறு அம்சங்களை உள்ளடக்கிய தொழில்நுட்ப அமர்வுகளில் பங்கேற்பாளர்கள் ஈடுபடுவர்.



டெல்லி கணேஷ் (12)

பழம்பெரும் நடிகர் டெல்லி கணேஷ் சென்னையில் நேற்று அவரது இல்லத்தில் காலமானார். அவருக்கு வயது 80. திரைத்துறையில் 40 ஆண்டுகளுக்கு மேலாக பணியாற்றியவரும், 400 க்கும் மேற்பட்ட படங்களில் குணசித்திர நடிகராகவும் தடம் பதித்தவர். 1964 முதல் 1974 வரை இந்திய விமானப் படையில் பணியாற்றினார். மேலும் இந்திய உணவுக் கழகத்திலும் பணியாற்றி உள்ளார். 1976 ஆம் ஆண்டு இயக்குநர் கே பாலச்சந்தர் இயக்கிய பட்டினப் பிரவேசம் திரைப்படத்தின் மூலம் திரையுலகில் அறிமுகமான டெல்லி கணேஷ் பல தொலைக்காட்சி தொடர்களிலும் தனக்கென தனி முத்திரை பதித்துள்ளார். புதுடெல்லியில் உள்ள நாடகக் குழுவான தட்சணபாரத நாடக சபாவில் உறுப்பினராகவும் இருந்தார். இவரது மறைவுக்கு பிரதமர் திரு நரேந்திர மோடி, மத்திய இணையமைச்சர் டாக்டர் எல் முருகன், தமிழக முதலமைச்சர் திரு மு க ஸ்டாலின் ஆகியோர் இரங்கல் தெரிவித்துள்ளனர்.

வானிலை (8)

தமிழகம், கேரளா மற்றும் புதுச்சேரி பகுதிகளில் இடி மின்னலுடன் கூடிய மழை பெய்ய வாய்ப்புள்ளதாக வானிலை ஆய்வு மையம் தெரிவித்துள்ளது. அடுத்த 5 நாட்களுக்கு தமிழகத்தில் ஒரிரு இடங்களில்

லேசானது முதல் மிதமான மழை பெய்ய வாய்ப்பு உள்ளதாகவும் தெரிவிக்கப்பட்டுள்ளது. இமாச்சலபிரதேசம், வடமேற்கு பஞ்சாப் ஆகிய பகுதிகளில் அடுத்த 2 நாட்களில் கடும் பனிப்பொழிவு ஏற்படும் என்றும், டெல்லி மற்றும் என்சிஆர் பகுதிகளில் அடுத்த 3 தினங்களில் இரவு நேரங்களில் பனிப்பொழிவு இருக்கும் என்றும் வானிலை ஆய்வு மையம் தெரிவித்துள்ளது.

கிரிக்கெட் (6)

இந்தியா மற்றும் தென்னாப்பிரிக்க அணிகளுக்கு இடையிலான 4 போட்டிகள் கொண்ட தொடரின் இரண்டாவது டி-20 சர்வதேச கிரிக்கெட் போட்டி இந்திய நேரப்படி இன்றிரவு 7.30 மணிக்கு தென்னாப்பிரிக்காவின் செயின்ட் ஜார்ஜ் பூங்காவில் தொடங்குகிறது. வெள்ளிக்கிழமை நடைபெற்ற இத்தொடரின் தொடக்க ஆட்டத்தில், இந்திய அணி 61 ரன்கள் வித்தியாசத்தில் தென்னாப்பிரிக்க அணியை வீழ்த்தியது.

மீண்டும் தலைப்புச் செய்திகள்

சகிப்புத்தன்மை நமது நாகரிகத்தின் நெறிமுறைகளில் ஆழமாகப் பதிந்துள்ளதாக குடியரசுத் துணைத் தலைவர் திரு ஜக்திப் தன்கர் தெரிவித்துள்ளார்.

பழங்குடியினர் நலனில் பாஜக எப்போதும் அக்கறை செலுத்துவதாக பிஜேபி மூத்த தலைவர்களில் ஒருவரும், பிரதமருமான திரு நரேந்திர மோடி தெரிவித்துள்ளார்.

மகராஷ்டிர மாநிலத்தின் முன்னேற்றத்திற்கான தொடர் நடவடிக்கைகளை பிஜேபி மேற்கொள்ளும் என்று பிஜேபி மூத்த தலைவரும் மத்திய உள்துறை அமைச்சருமான திரு அமிதஷா தெரிவித்துள்ளார்.

தமிழகம், கேரளா மற்றும் புதுச்சேரி பகுதிகளில் இடி மின்னலுடன் கூடிய மழை பெய்ய வாய்ப்புள்ளதாக வானிலை ஆய்வு மையம் தெரிவித்துள்ளது.